



उद्योग वाणिज्य सन्देश

मासिक

CHAMBER OF COMMERCE & INDUSTRY - CHITWAN (NEWSLETTER)

वर्ष २९, अंक ६, भदौ/असोज २०८०

September/October 2023

सफ्टटेक चितवन-२०८० मेला सम्पन्न



“चितवनको समृद्धि, सूचना प्रविधि” भन्ने मूल नारा सहित पहिलो संस्करणको सफ्ट टेक चितवन २०८० भव्यताकासाथ सम्पन्न भएको छ । उद्योग वाणिज्य संघ-चितवन र नेपाल कम्प्युटर

एसोसिएसन चितवनको संयुक्त आयोजनामा मिति २०८० भाद्र २१ देखि २३ गतेसम्म उद्योग वाणिज्य संघ-चितवनको प्राङ्गणमा भएको मेलामा करिब ४ हजार दर्शकले अवलोकन गरेका थिए ।

बाँकी ३ नं. पेजमा...


महिला उद्यमी मेला सम्पन्न

“महिला उद्यमशीलताको विकास, महिला सशक्तीकरण र आर्थिक विकास” भन्ने मुल नारासहित दश्रो संस्करणको रूपमा रहेको महिला उद्यमी मेला-२०८० भव्यताकासाथ सम्पन्न भएको छ । उद्योग वाणिज्य संघ-चितवनको आयोजनामा २०८० असोज ६ गतेदेखि ८ गतेसम्म ३ दिन सञ्चालित उक्त मेलामा करिब ९ हजार दर्शकहरूले अवलोकन गरेका थिए भने ३० लाख बढीको कारोबार भएको थियो । मेलाको समुद्घाटन कार्यक्रमः

उद्योग वाणिज्य संघ-चितवनको परिसरमा मिति २०८० असोज ६ गते उद्यमी मेला-२०८० को एक औपचारिक कार्यक्रमका बिच प्रतिनिधिसभा सदस्य माननीय अन्जनी श्रेष्ठले उद्घाटन गर्नु भएको थियो । कार्यक्रमकी प्रमुख अतिथि श्रेष्ठले महिला उद्यमीहरू उत्पादनमा जोडिनु आवश्यक रहेको बताउनु भएको थियो । उहाँले उत्पादनमा नजोडिएसम्म महिला आत्मनिर्भर बन्न नसक्ने बताउँदै महिला उद्यमी मेलाले चितवन र आसपासका महिलाहरूलाई उद्यमी बनाउन योगदान पुऱ्याउने

(जि.प्र.का.द.नं. ५/०८८/०५०, वि.जि.हु.द.नं. ६/०८८/०५०)

AN ISO 9001:2015 CERTIFIED CHAMBER



प्रकाशक

उद्योग वाणिज्य संघ-चितवन, फोन: ०५६-५९६९०८, ५९६२०८, ५९६३०८

URL : www.ccichitwan.org.np, Email: info@ccichitwan.org.np

उद्योग वाणिज्य संघ-चितवन

लक्ष्य (Mission)

उद्योगी तथा व्यवसायीहरूको हक हितको संरक्षण तथा सम्बर्द्धन गर्दै स्थानीय आर्थिक तथा सामाजिक विकासको माध्यमबाट राष्ट्रिय अर्थतन्त्रको विकासमा योगदान पुऱ्याउने ।

परिकल्पना (Vision)

आफ्नो कार्यक्षेत्र भित्र संचालित उद्योग तथा अन्य व्यवसायलाई गुणस्तरीय र प्रतिस्पर्धी बनाउादै बढि आर्थिक क्रियाकलापको सम्भावना भएको कृषि तथा पर्यटन क्षेत्रको विकासलाई निरन्तरता दिदै स्वास्थ्य सेवा र शिक्षा क्षेत्रलाई विकसित गरी प्रवर्द्धन गर्न आवश्यकतामा आधारित सेवा प्रदान गर्ने नेतृत्वदायी संस्थाका रूपमा संघलाई विकसित गर्ने ।

गुणस्तर नीति (Quality Policy)

उद्योग वाणिज्य संघ-चितवन, चितवन जिल्ला भित्रका उद्योग व्यापार क्षेत्रको धाता सङ्गठन भई दक्ष जनशक्तिको माध्यमद्वारा राज्यको नीति नियमसङ्गत सेवाग्राही सन्तुष्टीको माध्यमबाट गुणस्तरीय उद्देश्यहरूलाई निरन्तर परिष्कृत गर्दै एक प्रभावकारी संस्थाको रूपमा विकसित हुन प्रतिबद्ध छ ।

प्रकाशन समिति

संयोजक:

विज्ञानलाल श्रेष्ठ - कार्यसमिति सदस्य

सदस्यहरू:

शिवप्रसाद ओम्का, दुर्गाप्रसाद गौतम, रोहितकुमार श्रेष्ठ, यमप्रसाद घिमिरे, उद्धव जोशी, महादीप श्रेष्ठ

सल्लाहकारहरू:

राजेन्द्र ओली, सिद्धार्थलाल चुके, रामशरण सिलवाल

सम्पादक:

गणेश सुवेदी- कार्यक्रम अधिकृत

ले-आउट / डिजाइन:

सन्देश पौडेल - सूचना प्रविधि अधिकृत



बताउनुभएको थियो । महिला चुलो चौकामा मात्रै सिमित हुन नहुने बताउँदै उहाँले महिलालाई राज्यको नीति निर्माणको तहमा पुऱ्याउनुपर्नेमा जोड दिनु भएको थियो । तीनदिने महिला उद्यमी मेला उद्घाटन कार्यक्रमका विशेष अतिथि जिल्ला समन्वय समिति चितवनका प्रमुख नारायणप्रसाद अधिकारीले उत्पादन विना समृद्धिको परिकल्पना गर्न नसकिने बताउँदै राज्यले नीति निर्माण गर्दा आधा आकाश ढाक्ने महिलाहरूका मुद्दामा पनि ध्यान दिनुपर्ने बताउनु भएको थियो । उहाँले आर्थिक समृद्धिका लागि भाषणभन्दा काम गर्नुपर्ने अवस्था आएको बताउनु भएको थियो । कार्यक्रममा उद्योग वाणिज्य संघ-चितवनका अध्यक्ष चुननारायण श्रेष्ठले प्रत्येक वर्ष महिला उद्यमीका समस्याहरू समाधानार्थ विविध कार्यक्रम सञ्चालन गर्दै आइरहेको राष्ट्रिय तथा अन्तर्राष्ट्रियस्तरमा समेत पुरस्कृत हुन सफल उद्योग वाणिज्य संघ-चितवनले महिला उद्यमशीलता विकास र यसको प्रवर्द्धनमा योगदान पुऱ्याउनुकासाथै उद्यमशीलताको माध्यमबाट महिला सशक्तीकरणमा योगदान पुऱ्याउँदै यस क्षेत्रको आर्थिक उन्नतिमा समेत सहयोग पुऱ्याउनका लागि महिलाहरूलाई आय-आर्जनका क्रियाकलापहरूमा संलग्न गराउनु मेलाको मुख्य उद्देश्य भएको बताउनुभएको थियो । कार्यक्रममा भरतपुर महानगरपालिका-१ का वडा अध्यक्ष केशव महर्जन, भरतपुर महानगरपालिका आर्थिक विकास महाशाखाका प्रमुख तेजेन्द्रप्रसाद पौडेल, चितवन उद्योग संघका उपाध्यक्ष युगराज वस्ती, मकवानपुर उद्योग वाणिज्य संघ महिला उद्यमी विकास समितिकी संयोजक अंकिता सुमार्गी लगायतले बोल्नुभएको थियो । कार्यक्रममा उद्योग वाणिज्य संघ-चितवनका पुर्व अध्यक्ष देशीराम प्रधान, डा. तिलचन्द्र भट्टराई, वरिष्ठ उपाध्यक्ष सुमनकुमार श्रेष्ठ, प्रथम उपाध्यक्ष चिरन्जीवी सुवेदी, द्वितीय उपाध्यक्ष राजेन्द्र ओली, तृतीय उपाध्यक्ष सिरिष पन्त लगायत संघका कार्यसमिति सदस्य एवं वस्तुगत संघका प्रमुख एवं प्रतिनिधिहरूको सहभागिता रहेको थियो । कार्यसमिति सदस्य सुनिता कर्माचार्यले संचालन गर्नुभएको कार्यक्रम उद्योग वाणिज्य संघ-चितवन महिला उद्यमी विकास समितिका संयोजक पूर्णिमा श्रेष्ठले समापन गर्नुभएको थियो । मेलाको समापन कार्यक्रम:

उद्योग वाणिज्य संघ-चितवनको परिसरमा मिति २०८० असोज ६ देखि ८ गते सञ्चालित महिला उद्यमी मेला-२०८० को एक औपचारिक कार्यक्रमका बिच

समापन गरिएको थियो। उद्योग वाणिज्य संघ चितवनका अध्यक्ष एवं मेला मूल आयोजक समितिका संयोजक चुननारायण श्रेष्ठको अध्यक्षतामा सम्पन्न समापन कार्यक्रममा जिल्ला समन्वय समिति चितवनकी उपप्रमुख कल्पना काफ्ले सापकोटा प्रमुख अतिथि रहनुभएको थियो। कार्यक्रममा बोल्दै प्रमुख अतिथि सापकोटाले चितवन र आसपासका महिलाहरूलाई मेलाले उद्यमी बन्न प्रेरित गरेको बताउँदै मेला आयोजक उद्योग वाणिज्य संघ-चितवनलाई धन्यवाद ज्ञापन गर्नुभएको थियो। महिला उद्यमीहरू उत्पादनमा जोडिनु आवश्यक रहेको बताउँदै उहाँले उत्पादनमा नजोडिएसम्म महिला आत्मनिर्भर बन्न नसक्ने दाबी गर्नुभएको थियो। कार्यक्रमकी विशेष अतिथि भरतपुर महानगरपालिका महिला बालबालिका शाखाकी निर्देशक शान्ताकुमारी पौडेलले महिलालाई आत्मनिर्भर नबनाएसम्म समृद्ध समाजको परिकल्पना गर्न नसकिने बताउँदै महिलाहरूको उद्यमशीलता विकासमा भरतपुर महानगरपालिकाले विशेष जोड दिँदै आएको र आगामी दिनहरूमा पनि यस्ता कार्यक्रमलाई प्राथमिकता

दिने जानकारी गराउनुभएको थियो। कार्यक्रममा उद्योग वाणिज्य संघ-चितवनका अध्यक्ष चुननारायण श्रेष्ठले मेलाको बारेमा जानकारी गराउँदै स्वागत मन्तव्य व्यक्त गर्नु भएको थियो। कार्यक्रममा उद्योग वाणिज्य संघ-चितवनका वरिष्ठ उपाध्यक्ष सुमनकुमार श्रेष्ठ, प्रथम उपाध्यक्ष चिरन्जीवी सुवेदी, द्वितीय उपाध्यक्ष राजेन्द्र ओली, तृतीय उपाध्यक्ष सिरिष पन्त, उवासंघ-चितवन महिला उद्यमी विकास समितिकी अध्यक्ष पूर्णिमा श्रेष्ठ, घरेलु तथा साना उद्योग कार्यालय चितवनका प्रतिनिधि कृष्णा श्रेष्ठ लगायत संघका कार्यसमिति सदस्य एवं वस्तुगत संघका अध्यक्ष एवं प्रतिनिधिहरूको सहभागिता रहेको थियो। कार्यक्रम उद्योग वाणिज्य संघ चितवनका कार्यक्रम अधिकृत गणेश सुवेदीले संचालन गर्नु भएको थियो।



बाँकी...

मेलाको समुद्घाटन कार्यक्रम:

उद्योग वाणिज्य संघ-चितवनको परिसरमा मिति २०८० भाद्र २१ गते सफ्टटेक चितवन-२०८० मेलाको एक औपचारिक कार्यक्रमका बिच प्रमुख अतिथि भरतपुर महानगरपालिकाका उपप्रमुख चित्रसेन अधिकारीले उद्घाटन गर्नुभएको थियो। कार्यक्रमको उद्घाटन गर्दै भरतपुर महानगरपालिकाका उप-प्रमुख चित्रसेन अधिकारीले स्मार्ट सिटी र स्मार्ट देशको परिकल्पना साकार पार्न आईटीको विकास

हुन आवश्यक रहेको बताउनु भयो। उहाँले यस महानगर स्वास्थ्य र पोल्ट्री हबको रूपमा विकास भैसकेको र अब आईटीको हब बनाउन महानगरले सहयोग गर्ने बताउनु भयो। उप-प्रमुख अधिकारीले भरतपुर महानगरपालिकाले आयोजना गर्न लागेको भरतपुर भ्रमण वर्ष २०२४ सफल पार्नका लागि सबै निजी तथा सार्वजनिक निकायहरूलाई सहयोग गर्न अपिल गर्नुभएको थियो।

कार्यक्रममा उद्योग वाणिज्य संघ-चितवनका अध्यक्ष चुननारायण

श्रेष्ठले चितवन देशकै मध्यभागमा रहेको शहर भएकाले यस क्षेत्रमा कसरी आईटी हब बनाउन सकिन्छ भन्ने उद्देश्यले यस कार्यक्रम आयोजना गरिएको बताउनुभएको थियो । उहाँले यहाँका सूचना प्रविधि व्यवसायी एवं विद्यार्थीहरूले विकास गरेका सफ्टवेयरहरू मेलामा प्रदर्शन गरिने र ति सफ्टवेयरहरूको प्रवर्द्धन गर्न मेला आयोजना गरिएको बताउनुभएको थियो ।

कार्यक्रममा कम्प्युटर एसोसिएसन नेपाल महासंघका अध्यक्ष रञ्जितकुमार पोदारले आईटी सफ्टवेयरहरूको विकास गरियो भने देशको अर्थतन्त्र विकासका लागि ठुलो योगदान पुऱ्याउने र नेपाल सरकारले नीतिगत कुराहरू सहजीकरण गरी नेपालमानै विकसित सफ्टवेयर प्रयोग गर्न समेत अनुरोध गर्नुभएको थियो ।

कार्यक्रममा उद्योग वाणिज्य संघ-चितवनका पदाधिकारी, कार्यसमिति कम्प्युटर एसोसिएसनका पूर्व अध्यक्ष, पदाधिकारी, विभिन्न वस्तुगत संघका अध्यक्ष एवं पदाधिकारीहरू, पत्रकार र विभिन्न कलेजका विद्यार्थीहरू गरी १६० जनाको उपस्थिति रहेको थियो ।

उद्योग वाणिज्य संघ-चितवनका अध्यक्ष चुननारायण श्रेष्ठको अध्यक्षतामा भएको कार्यक्रममा कम्प्युटर एसोसिएसन चितवनका अध्यक्ष टेकलाल भुषालले धन्यवाद ज्ञापन सहित समापन गर्नुभएको थियो । कार्यक्रम कम्प्युटर एसोसिएसन चितवनका सचिव ई. कृष्ण पोखरेलले सञ्चालन गर्नुभएको थियो ।

मेला समापन कार्यक्रम:

उद्योग वाणिज्य संघ-चितवनको प्राङ्गणमा मिति २०८० भाद्र २१ देखि २३ गतेसम्म सञ्चालित सफ्टटेक चितवन-२०८० मेला एक औपचारिक कार्यक्रमका बिच समापन गरिएको थियो ।

मेलाको समापन कार्यक्रममा बोल्दै उद्योग वाणिज्य संघ-चितवनका वरिष्ठ उपाध्यक्ष सुमनकुमार श्रेष्ठले सफ्टटेक चितवन-२०८० ले यस क्षेत्रमा भएको सूचना प्रविधिको क्षेत्रमा भएको विकासकासाथै यहाँ बनेका सफ्टवेयरहरूका बारेमा जानकारी गराउन यस मेलाले सहयोग गरेको बताउनुभएको थियो । उहाँले आगामी दिनहरूमा पनि सूचना प्रविधि विकासका लागि विभिन्न कार्यक्रमहरूको आयोजना गरिने र चितवन जिल्लालाई सूचना प्रविधिको केन्द्र बनाउन उद्योग वाणिज्य संघ-चितवन निरन्तर लाने बताउनुभएको थियो ।

समापन समारोहमा बोल्दै कम्प्युटर एसोसिएसन नेपाल महासंघका केन्द्रीय सदस्य भानु शर्माले काठमाण्डौमा मात्रै गरिने सफ्टटेक सम्बन्धी मेला यस पटक काठमाण्डौ बाहिर ल्याएर गर्न सक्नु चितवन जिल्लाको लागि एक अवसर भएको बताउनुभएको थियो । उहाँले यस क्षेत्रका सूचना प्रविधि सम्बन्धी काम गर्ने व्यवसायीहरूलाई प्रवर्द्धन गर्न सकियो भने चितवन सूचना प्रविधिको केन्द्र बन्न सक्ने बताउनुभएको थियो ।

समापन कार्यक्रममा उद्योग वाणिज्य संघ-चितवनका उपाध्यक्ष द्वय चिरञ्जीवी सुवेदी, राजेन्द्र ओली, कार्यसमिति सदस्य दिपा शाही, रुद्र सुवेदी, कम्प्युटर एसोसिएसन नेपाल महासंघ चितवनका पूर्व अध्यक्ष, पदाधिकारी र कार्यसमिति, विभिन्न वस्तुगत संघका अध्यक्ष एवं प्रतिनिधि, प्रदर्शक गरी ७० जनाको उपस्थिति रहेको थियो ।

उद्योग वाणिज्य संघ-चितवनका वरिष्ठ उपाध्यक्ष सुमनकुमार श्रेष्ठको अध्यक्षतामा भएको समापन कार्यक्रम कम्प्युटर एसोसिएसन चितवनका सचिव ई. कृष्ण पोखरेलले सञ्चालन गर्नु भएको थियो ।



उद्योग वाणिज्य संघ-चितवनद्वारा भरतपुर महानगरपालिकाको ध्यानाकर्षण



उद्योग वाणिज्य संघ-चितवनले मिति २०८० असोज ८ गते नारायणगढ भरतपुर क्षेत्रका व्यवसायीहरूको पछिल्ला समस्याको विषयमा भरतपुर महानगरपालिकाको ध्यानाकर्षण गराएको थियो । उद्योग वाणिज्य संघ-चितवनले विभिन्न वस्तुगत संघहरूको सहभागितामा उद्योग वाणिज्य संघ-चितवनका अध्यक्ष चुननारायण श्रेष्ठको नेतृत्वमा गएको व्यवसायीहरूको टोलीले भरतपुर महानगरपालिकालाई ध्यानाकर्षण-पत्र बुझाएको थियो । उद्योग वाणिज्य संघ-चितवनले विशेष गरी मुख्य चार विषयमा भरतपुर महानगरपालिकाको ध्यानाकर्षण गराएको थियो । संघले निर्माणाधीन पुलचोक-गोन्द्राङ सडक छिटो सम्पन्न गर्नुपर्ने, पूर्व र पश्चिम चितवनबाट आएका सवारी साधनहरूलाई नारायणगढ

बजारमा प्रवेश गरी पिक एण्ड ड्रपको व्यवस्था मिलाउनु पर्ने, मेला महोत्सवहरू व्यापार पवर्द्धनको हिसावले छोटो समयमात्रै संचालन हुनुपर्ने, नारायणगढ बजारमा ट्राफिक तथा पार्किङ व्यवस्थापनमा ध्यान दिनुपर्ने लगायतका विषयमा ध्यानाकर्षण गराउँदै भरतपुर महानगरपालिका प्रमुख रेनु दाहाललाई ध्यानाकर्षण-पत्र बुझाईएको थियो । निर्माणाधीन सडकले गतिविधि नसक्नु, पूर्व र पश्चिम चितवनबाट आएका सवारी साधन नारायणगढ प्रवेश गर्न नपाउनु, लामो समय मेला महोत्सव हुनुले भरतपुर नारायणगढका व्यवसायीहरू समस्यामा परेको निष्कर्षसहित उद्योग वाणिज्य संघ चितवनको नेतृत्वमा महानगरपालिकाको ध्यानाकर्षण गराइएको थियो ।

चेम्बर लर्निङ सेन्टर संचालन सम्बन्धी छलफल

उद्योग वाणिज्य संघ-चितवनले संचालन गर्न लागेको चेम्बर लर्निङ सेन्टरको बारेमा यूएसएआइडीका प्रतिनिधि बिच मिति २०८० असोज ९ गते संघको सचिवालयमा छलफल कार्यक्रम सम्पन्न गरिएको थियो । कार्यक्रममा संघका अध्यक्ष चुननारायण श्रेष्ठले संघका गतिविधि, व्यवसाय पवर्द्धन कार्यक्रम, सिपमूलक कार्यक्रम र रोजगारी परामर्श सेवा जस्ता कार्यक्रमलाई लर्निङ सेन्टर मार्फत

सञ्चालन गर्नको लागि सेन्टरको अवधारणा आएको बताउनु भयो । कार्यक्रममा संघका कार्यकारी निर्देशक निलबहादुर केसीले सेन्टरको उद्देश्यको बारेमा प्रकाश पार्नुभएको थियो । कार्यक्रममा यूएसएआइडीका मुख्य प्रतिनिधि रतिस वस्न्यातले उद्देश्य मेल खाने विषयमा परियोजनाले सहयोग गर्ने प्रतिवद्धता व्यक्त गर्नुभएको थियो । छलफल कार्यक्रममा संघका उपाध्यक्षद्वय चिरञ्जीवी सुवेदी र



राजेन्द्र ओलीको समेत सहभागिता रहेको थियो ।

रत्ननगर उद्योग वाणिज्य संघका नवनिर्वाचित कार्यसमितिलाई बधाई तथा स्वागत



उद्योग वाणिज्य संघ-चितवनको सचिवालयमा मिति २०८० असोज ९ गते रत्ननगर उद्योग वाणिज्य संघका नवनिर्वाचित अध्यक्ष एवं कार्यसमितिलाई बधाई तथा स्वागत कार्यक्रम सम्पन्न भएको थियो । कार्यक्रममा बोल्दै उद्योग वाणिज्य संघ-चितवनका अध्यक्ष चुननारायण श्रेष्ठले रत्ननगर उद्योग वाणिज्य संघका नवनिर्वाचित कार्यसमितिलाई बधाई तथा सफल कार्यकालको शुभकामना दिनुहुँदै संघको गतिविधि र विगतका क्रियाकलापका बारेमा जानकारी गराउनुभएको थियो । रत्ननगर उद्योग वाणिज्य संघ र उद्योग वाणिज्य संघ-चितवन बिचको सहकार्य र सहयोगका बारेमा व्यावसायिक ऐक्यवद्धता, आर्थिक सुस्ततालाई कसरी गतिशील

बनाउने भन्ने विषयमा सहकार्य गर्नुपर्ने बताउनुभएको थियो । कार्यक्रममा रत्ननगर उद्योग वाणिज्य संघका नवनिर्वाचित अध्यक्ष शंकर गिरीले उद्योग वाणिज्य संघ चितवनले स्वागत तथा बधाई कार्यक्रम आयोजना गरी न्यानो आतिथ्यता प्रदान गरेकोमा धन्यवाद दिँदै उहाँले उद्योग वाणिज्य संघ-चितवनसँग समन्वय र सहकार्यमा व्यावसायिक समस्या, चितवन जिल्लाको आर्थिक सामाजिक विकासमा हातेमालो गर्दै अगाडि बढ्ने बताउनुभएको थियो । कार्यक्रममा उद्योग वाणिज्य संघ-चितवनका वरिष्ठ उपाध्यक्ष सुमनकुमार श्रेष्ठ, उपाध्यक्षत्रय चिरञ्जीवी सुवेदी, राजेन्द्र ओली र सिरिष पन्तले हामी चितवनका व्यवसायीहरू एउटै उद्देश्य लिएर गठन

भएका संघ-संस्थाहरू व्यावसायिक समस्यामा एकै ठाउमा उभिएर अगाडि बढ्नुपर्ने आ-आफ्नो धारणाहरू प्रस्तुत गर्नुभएको थियो । उक्त कार्यक्रममा उद्योग वाणिज्य संघ-चितवनको वरिष्ठ उपाध्यक्ष सुमनकुमार श्रेष्ठ, उपाध्यक्षत्रय चिरञ्जीवी सुवेदी, राजेन्द्र ओली, सिरिष पन्त, संघका कार्यसमिति सदस्यज्यूहरू, रत्ननगर उद्योग वाणिज्य

संघकानवनिर्वाचित कार्यसमितिका पदाधिकारीहरूको समेत उपस्थिति रहेको थियो । उद्योग वाणिज्य संघ-चितवनका अध्यक्ष चुननारायण श्रेष्ठको अध्यक्षतामा भएको स्वागत तथा बधाई कार्यक्रम संघका कार्यकारी निर्देशक निलबहादुर केसीले सञ्चालन गर्नुभएको थियो ।

माडीका होटल व्यवसायीहरूलाई वेटर तालिम



जक्सन क्याफेको तालिम हलमा मिति २०८० असोज १५ गते देखि एक हप्ते वेटर तालिम सुरु भएको थियो । उद्योग वाणिज्य संघ-चितवन र होटल व्यवसायी संघ चितवन माडी इकाईको सयुक्त आयोजनामा भएको थियो । माडीका होटल व्यवसायीहरूले दिने सेवालाई अभै परिष्कृत गराउने उद्देश्यले तालिमको आयोजना गरिएको थियो । उक्त कार्यक्रममा बोल्दै उद्योग वाणिज्य संघ-चितवनका वरिष्ठ उपाध्यक्ष सुमनकुमार श्रेष्ठले माडी चितवन जिल्लाकै उत्कृष्ट पर्यटकीय केन्द्र बन्न सक्ने भौगोलिक बनावट तथा धार्मिक

क्षेत्र भएको बताउँदै उहाँले अभि थप पर्यटकीय आर्कषणको केन्द्र बनाउनका लागि हस्पिटालिटी सेवा राम्रो बनाउनुपर्ने बताउनुभएको थियो । उहाँले यस क्षेत्रका व्यवसायीहरूलाई आवश्यक पर्ने तालिम तथा व्यावसायिक सेवा दिन उद्योग वाणिज्य संघ-चितवन सधैं तयार रहेको बताउनुभएको थियो । कार्यक्रममा माडी नगरपालिका, वडा नं ३ का वडा अध्यक्ष पुरन महतोले माडीका पर्यटकीय स्थलहरूको प्रवर्द्धन गर्न माडी नगरपालिका लागि रहेको बताउँदै व्यवसायीहरूलाई हस्पिटालिटी सेवा सहज र सुलभ बनाउन अनुरोध गर्नुभएको थियो । ३५ जना सहभागी रहेको तालिमको प्रमुख प्रशिक्षक फोर्ब्स कलेजका व्यवस्थापकीय प्रमुख योगेन्द्र मण्डल रहनुभएको थियो । कार्यक्रममा उद्योग वाणिज्य संघ-चितवनका उपाध्यक्षद्वय चिरञ्जीवी सुवेदी, राजेन्द्र ओली, कार्यसमिति सदस्य राजन पिया, रेशमलाल आचार्य कार्यकारी निर्देशक निलबहादुर के.सी., होटल व्यवसायी संघ माडीका पदाधिकारी एवं कार्यसमितिलगाएत तालिममा माडी क्षेत्रका व्यवसायीहरूको उपस्थिति रहेको थियो । कार्यक्रम होटल व्यवसायी संघ चितवन माडी इकाईको अध्यक्ष गोपाल श्रेष्ठको अध्यक्षतामा भएको थियो ।

यूएसएआईडी अन्तरगतको Win Rock परियोजना नेपाल प्रमुखसँग छलफल

उद्योग वाणिज्य संघ-चितवनको सचिवालयमा मिति २०८० असोज १७ गते यूएसएआईडी अन्तरगतको धुल च्यअप परियोजनाका नेपाल प्रमुख द्यबचभल धर्षाभिथ संग चितवन जिल्लाको कृषि क्षेत्रको रूपान्तरणका सम्बन्धमा छलफल भएको थियो । छलफल पश्चात् यूएसएआईडी अन्तरगतको धुल च्यअप परियोजनाका नेपाल प्रमुखले उद्योग वाणिज्य संघसँग सहकार्य गरी अघि बढ्ने बताउनुभएको थियो । संघका अध्यक्ष चुननारायण श्रेष्ठको अध्यक्षतामा भएको छलफल कार्यक्रममा संघका वरिष्ठ उपाध्यक्ष सुमनकुमार श्रेष्ठ, उपाध्यक्षत्रय चिरञ्जीवी सुवेदी, राजेन्द्र ओली र सिरिष पन्त, कृषि

समितिका संयोजक एवं कार्यसमिति सदस्य थीरप्रसाद धिताल, कृषि विज्ञ, विशिष्ट सदस्य डा. रेवन्तकुमार भट्टराई, कार्यकारी निर्देशक निलबहादुर केसीलगायत कृषि उद्यमीहरूको सहभागिता रहेको थियो ।



शेयर बजारमा लगानी सम्बन्धी सचेतना कार्यक्रम सम्पन्न



उद्योग वाणिज्य संघ-चितवनको सभाहलमा मिति २०८० असोज १९ गते उद्योग वाणिज्य संघ-चितवन, अक्सफोर्ड सेक्युरिटीज प्रा. लि., प्राईमो सेक्युरिटीज प्रा. लि., स्टक ब्रोकर एसोसियसन अफ नेपाल र सिडिएसी एण्ड क्लियरिङको सयुक्त आयोजनामा शेयर बजारमा लगानी सम्बन्धी सचेतना कार्यक्रम सम्पन्न भएको थियो। उद्योगी व्यवसायी एवं आम सर्वसाधारणलाई शेयर बजारमा सचेत भएर लगानी गर्ने सम्बन्धी जानकारी गराउने उद्देश्यले यस कार्यक्रम आयोजना गरिएको थियो। शेयर बजार सचेतना कार्यक्रममा बोल्दै कार्यक्रमका प्रमुख अतिथि चितवन क्षेत्र नं १ का प्रतिनिधि सभा सदस्य, माननीय हरी ढकालले नेपालको अर्थतन्त्र हाल चरम मन्दीको सामना गरिरहेको अवस्थामा पनि राज्य संयन्त्रले वास्ता नगरेको बताउनुभएको थियो। उहाँले अर्थतन्त्रको विकासका लागि बहस हुने संसदमा एक अर्का पार्टीको विरोध गर्ने काम भईरहेको बताउनुभएको थियो। उहाँले अर्थतन्त्रको जटिल समस्या र चुनौतीको विषयमा सरकारलाई प्रतिपक्षमा रहेर रचनात्मक सुझाव दिने बताउँदै शेयर बजार सम्बन्धी आफ्नो अनुभवका बारेमा बताउनुभएको थियो। कार्यक्रममा बोल्दै उद्योग वाणिज्य संघ-चितवनका अध्यक्ष चुननारायण श्रेष्ठले देशको अर्थतन्त्र रेमिटान्सले मात्र सुधार नहुने र आन्तरिक उत्पादनमा जोड दिनुपर्ने बताउँदै उहाँले शेयर बजारको ज्ञान नलिकन लगानी गर्दा लगानी डुब्ने खतरा भएकाले आफूले लगानी गर्न चाहेको कम्पनीको बारेमा अध्ययन गरेर मात्र लगानी गर्ने वा नगर्ने

निर्णय लिनुपर्ने बताउनुभएको थियो। विशिष्ट अतिथि नेपाल उद्योग वाणिज्य महासंघ, पूँजी बजार फोरमका सदस्य एवं समृद्धी नवलपुर इन्भेस्टमेन्ट कम्पनीका अध्यक्ष प्रकाश भुषाल रहनुभएको थियो। कार्यक्रममा प्रस्तोता बीरेन्द्र बहुमुखी क्याम्पसका प्राध्यापक डा. सुदिप वाम्लेले शेयर बजार र शेयर बजारमा प्रवेश गर्न आवश्यक प्रक्रियाका बारेमा जानकारी गराउनु भएको थियो। कार्यक्रमका प्रस्तोता सिडिएस एण्ड क्लियरिङ लि.का गुनासो व्यवस्थापन अधिकृत देवराज रिमालले सिडिएससिको कार्यगत संरचना, प्रदान गर्ने सेवा, E-TDS सम्बन्धी जानकारी गराउनुभएको थियो। कार्यक्रमका प्रस्तोता नेपाल धितोपत्र बोर्डका निर्देशक रेवन्त श्रेष्ठले धितोपत्र बजारमा लगानी र जोखिम व्यवस्थापन शीर्षकमा प्रस्तुतीकरण दिनुभएको थियो। कार्यक्रममा उद्योग वाणिज्य संघ-चितवनका उपाध्यक्ष राजेन्द्र ओली, उद्योग वाणिज्य संघ-चितवनका कार्यसमिति सदस्यहरू, वस्तुगत संघका अध्यक्ष एवं प्रतिनिधिज्यूहरू, प्राईमो सेक्युरिटीज प्रा.लि.का प्रमुख मेघनाथ उपाध्याय, प्राईमो अक्सफोर्ड सेक्युरिटीज कम्पनी लि. प्रतिनिधि लगायत १०० जना भन्दा बढीको सहभागिता थियो। उद्योग वाणिज्य संघ-चितवनका अध्यक्ष चुननारायण श्रेष्ठको अध्यक्षतामा भएको कार्यक्रम उद्योग वाणिज्य संघ-चितवनका कार्यक्रम अधिकृत गणेश सुवेदीले सञ्चालन गर्नुभएको थियो।

माडीमा जारी एक हप्ते वेटर तालिम सम्पन्न



उद्योग वाणिज्य संघ-चितवन र होटल व्यवसायी संघ चितवन माडी इकाईको संयुक्त आयोजनामा जारी एक हप्ते वेटर तालिम मिति २०८० असोज २२ गते सम्पन्न भएको थियो । माडीका होटल व्यवसायीहरूको क्षमता एवं दक्षता विकास गर्ने उदेश्यले आयोजना गरिएको तालिमको समापन समारोहमा माडी नगरपालिकाकी प्रमुख ताराकुमारी काजी महतो प्रमुख अतिथि रहनु भएको थियो । समापन कार्यक्रममा बोल्दै प्रमुख अतिथि महतोले माडी पछिल्लो समय नयाँ पर्यटकीय गन्तव्यको रूपमा विकसित भएको बताउँदै यस किसिमका तालिमले पर्यटन प्रवर्द्धनमा मात्रै नभएर व्यावसायिक अभिवृद्धिमा समेत महत्वपूर्ण भूमिका खेल्ने बताउनुभएको थियो । कार्यक्रमका विशेष अतिथि उद्योग वाणिज्य संघ चितवनका प्रथम

उपाध्यक्ष चिरन्जीवी सुवेदीले व्यवसायीको माग र आवश्यकताको आधारमा संघले यस किसिमका कार्यक्रमलाई निरन्तरता दिने बताउनुभएको थियो । प्रशिक्षक योगेन्द्र मण्डलले अवसर दिनुभएको मा संघप्रति आभार व्यक्त गर्दै तालिममा सिकेको सिपलाई दैनिक जीवनमा प्रयोग गर्न सहभागिहरूलाई आग्रह गर्नुभएको थियो । होटल व्यवसायी संघ चितवन अन्तरगत माडी इकाईका अध्यक्ष गोपाल श्रेष्ठको अध्यक्षतामा सम्पन्न कार्यक्रममा माडी-३ कावडा अध्यक्ष पुरन महतो, उद्योग वाणिज्य संघ चितवनका कार्यसमिति सदस्य रेशमलाल आचार्य, कार्यकारी निर्देशक निलबहादुर केसीलगायतको सहभागिता रहेको थियो । तालिम असोज १६ गते देखि सुरु भएको थियो ।

राष्ट्रिय व्यावसायिक योग्यता कार्यान्वयन सम्बन्धी छलफल कार्यक्रम सम्पन्न

उद्योग वाणिज्य संघ-चितवनको सभाकक्षमा मिति २०८० असोज २४ गते, नेपाल व्यावसायिक योग्यता प्रणाली परियोजना/ सामाजिक विकास मन्त्रालय, बागमती प्रदेशको आयोजना एवं उद्योग वाणिज्य संघ-चितवन, रत्ननगर उद्योग वाणिज्य संघ र उद्योग वाणिज्य महासंघ बागमती प्रदेशको सहकार्यमा राष्ट्रिय व्यावसायिक योग्यता प्रणाली कार्यान्वयनमा निजी क्षेत्रसँगको सहकार्य सम्बन्धी छलफल भएको थियो । छलफल कार्यक्रममा सामाजिक विकास मन्त्रालय, बागमती प्रदेशका प्रदेश सचिव डा. भीष्मकुमार भुषालले हामिले सोच्ने विकास भनेको पुल बाटो पुर्वधार मात्रै नभई पहिला मानव विकास हुन जरुरी रहेको बताउनुभएको थियो । उहाँले व्यावसायिक

लक्षित कार्यक्रमको कुनै प्रस्ताव भए मन्त्रालयमा ल्याउन पनि अनुरोध गर्नुभएको थियो । उहाँले सामाजिक विकास मन्त्रालय बागमती प्रदेशले गृहिणी महिला सशक्तीकरण कार्यक्रमको नीति निर्माण गर्न लागि रहेकोले निजी क्षेत्रको सुझाव भए पठाउन पनि अनुरोध गर्नुभएको थियो । कार्यक्रममा उद्योग वाणिज्य संघ-चितवनका अध्यक्ष चुननारायण श्रेष्ठले विदेशवाट सिप सिकेर आएका नेपाली दाजुभाईहरूलाई नेपालमै व्यवस्थापन गर्न प्रदेश सरकाले कुनै नीति निर्माण गरी बाहिर बाट सिकेको सिपलाई प्रयोगमा ल्याउनका लागि चितवनका निजी क्षेत्र सधैँ सहकार्य गर्न तयार रहेको बताउनुभएको थियो ।



कार्यक्रममा उद्योग वाणिज्य महासंघ बागमती प्रदेशका उपाध्यक्ष गुणराज श्रेष्ठले बागमती प्रदेश भित्रका सबै उद्योग वाणिज्य संघहरूमा यस्ता कार्यक्रमहरू सञ्चालन गरिदिन सामाजिक विकास मन्त्रालय बागमती प्रदेशलाई अनुरोध गर्नुभएको थियो । छलफल कार्यक्रममा सामाजिक विकास मन्त्रालय, बागमती प्रदेश महाशाखा प्रमुख खुबिर्णम अधिकारीले प्राविधिक शिक्षा तथा व्यवसायिक तालिम सम्बन्धी तीनै तहका संबैधानिक जिम्मेवारी र प्राविधिक तथा व्यावसायिक शिक्षा र तालिम कार्यान्वयनमा सामाजिक विकास मन्त्रालयले गरेका पहलहरूका बारेमा प्रस्तुतिकरण गर्नुभएको थियो । कार्यक्रममा उद्योग वाणिज्य संघ-चितवनका कार्यकारी निर्देशक निलबहादुर केसीले उद्योग वाणिज्य संघ-चितवनले गरेका कार्यक्रम र भावी योजनाहरूको बारेमा प्रस्तुतिकरण गर्नुभएको थियो । कार्यक्रममा नेपाल व्यवसायिक योग्यता प्रणाली परियोजना बागमती प्रदेशका प्राविधिक संयोजक सुकबहादुर चौधरीले सिटिइभिटि/एनएसटिभि तथा सिप परीक्षण सम्बन्धी जानकारी, राष्ट्रिय व्यवसायिक योग्यता प्रणालीको संक्षिप्त जानकारी तथा सान्दर्भिकता, आर

पीएल विधिबाट सिप परिक्षण तथा प्रदेशमा एन.भि.क्यू.एस को कार्यान्वयनमा निजी क्षेत्रको भूमिका र रोजगारीको लागि अनलाईन डाटावेस सिस्टमका साथै सामाजिक विकास मन्त्रालय बागमती प्रदेशले आ.व. २०८०/०८१ मा बागमती प्रदेशका ३०० जना सिपयुक्त जनशक्तीहरूको पूर्व सिकाई मान्यता विधिबाट सिप परीक्षण प्रमाणीकरण गर्ने योजना रहेको प्रस्तुतिकरणमा उल्लेख गर्नुभएको थियो । कार्यक्रममा उद्योग वाणिज्य संघ-चितवनका निवर्तमान अध्यक्ष राजु श्रेष्ठ, वरिष्ठ उपाध्यक्ष सुमनकुमार श्रेष्ठ, उपाध्यक्षत्रय चिरञ्जीवी सुवेदी, राजेन्द्र ओली र सिरिष पन्त, उद्योग वाणिज्य संघ-चितवनका कार्यसमिति सदस्यहरू, कार्यकारी निर्देशक निलबहादुर केसी, नेउवामहासंघ बागमती प्रदेशका कार्यकारी निर्देशक विवेक मानन्धर, रत्ननगर उद्योग वाणिज्य संघका पदाधिकारी कार्यसमिति सदस्य, वस्तुगत संघका अध्यक्ष एवं प्रतिनिधिहरू, उद्योगी व्यवसायी गरी ५० जना भन्दा बढिको सहभागिता रहको थियो । कार्यक्रम सामाजिक विकास मन्त्रालय, बागमती प्रदेशका प्रदेश सचिव डा. भीष्मकुमार भुषालको अध्यक्षतामा भएको थियो ।



चेम्बर बहुउद्देश्यीय सहकारी संस्था लि.
CHAMBER MULTIPURPOSE COOPERATIVE SOCIETY LTD.

हात्ता सेवाहरू

वचत सेवा	कर्जा सेवा	अन्य सेवाहरू
मासिक/अर्निवार्य वचत	व्यावसायिक कर्जा	रकम सकलनमा घरदेखि सुविधा ।
साधारण वचत	विविध कर्जा	रकम भित्रन राख्नको लागि सहज ।
विशेष वचत (मुठ्ठी)	शैक्षिक कर्जा	आकर्षक व्याजदर ।
जेष्ठ नागरीक वचत	कृषी कर्जा	विश्वसनीय सहकारी संस्था ।
वाल वचत	औद्योगिक कर्जा	उ.वा.संघ-चितवनमा दर्ता भए पश्चात मात्र सदस्यता लिन पाइने ।

- रु १०,०००-(१००० कीता) को मोचर खरिद गर्न सकिने ।
- धितो तथा व्यक्तिगत जमानतमा कर्जा उपलब्ध गराउने व्यवस्था भएको ।
- कोसेली परको माध्यमबाट सदस्यलाई अर्गानिक खाद्यवस्तु उपलब्ध गराइरहेको ।
- रकम राख्न भित्रमा SMS जाने व्यवस्था गरिएको ।

वस्तुगत विशेष

अधिकृत व्यवसायी संघ चितवनको धार्मिक तथा व्यावसायिक भ्रमण सम्पन्न



अधिकृत व्यवसायी संघ चितवनले मिति २०८० भदौ २४ देखि ३१ गतेसम्म आफ्ना संघका व्यवसायीहरू सहित भारतको विभिन्न धार्मिक एवं पर्यटकीय क्षेत्रहरूको अध्ययन अवलोकन भ्रमण सम्पन्न गरेको थियो। अधिकृत व्यवसायी संघ चितवनका अध्यक्ष नारायण प्रधानको नेतृत्वमा गएका भ्रमण टोलीले भारतको आगरा, वृन्दावन, मथुरा, ऋषिकेश, हरिद्वार, मनसा देवी, वैशणोदेवी, भैरवनाथ मन्दिर, रघुनाथ मन्दिर लगाएत दिल्ली र जम्मूका विभिन्न स्थानहरूको अध्ययन अवलोकन भ्रमण गर्नुभएको थियो। अध्ययन अवलोकन भ्रमण कार्यक्रमको संयोजक अधिकृत व्यवसायी संघ चितवनका महासचिव मनोज रौनियार रहनुभएको

थियो। भ्रमण कार्यक्रममा नेपाल वितरक महासंघका उपाध्यक्ष एवं अधिकृत व्यवसायी संघ चितवनका पूर्व अध्यक्ष दुर्गाप्रसाद गौतम, अधिकृत व्यवसायी संघ चितवनका पूर्व अध्यक्ष प्रद्युम्न सापकोटा, सल्लाहकार श्रवण रेग्मी लगाएत पदाधिकारी कार्यसमिति सहित २४ जनाको सहभागिता रहेको अधिकृत व्यवसायी संघ चितवनका अध्यक्ष नारायण प्रधानले जानकारी गराउनु भएको थियो।



अधिकृत व्यवसायी संघ चितवनको समसामयिक विषयमा अन्तरक्रिया कार्यक्रम सम्पन्न



उद्योग वाणिज्य संघ-चितवनको सभाहलमा मिति २०८० असोज २० गते अधिकृत व्यवसायी संघ चितवनले एक कार्यक्रमको आयोजना गरी समसामयिक विषयमा अन्तरक्रिया कार्यक्रम सम्पन्न गरेको थियो। अन्तरक्रिया कार्यक्रममा थोक व्यवसायीहरूले हाल भेल्लुपरेका समस्याहरू, व्यवसाय दर्ता सम्बन्धमा, बैंक ब्याजदर सम्बन्धमा, चेक बाउन्स गर्दा बैंकले काट्ने रकम सम्बन्धमा, व्यावसायिक भुक्तानी

सम्बन्धमा, यहाँ डिलर हुँदाहुँदै बाहिरबाट सामान ल्याई विक्री वितरण गर्ने व्यापारीहरूका सम्बन्धमा लगाएत व्यवसायीहरूका समसामयिक समस्याहरूका विषयमा छलफल भएको थियो। यस्ता किसिमका छलफल कार्यक्रमले व्यवसायीहरूका समस्या समाधान गर्न आवश्यक निर्णय एवं पहल गर्न सहज हुने अधिकृत व्यवसायी संघ चितवनका





अध्यक्ष नारायण प्रधानले बताउनुभएको थियो । कार्यक्रममा अधिकृत व्यवसायीसँग सम्बन्धित ४८ जना व्यवसायीहरूको सहभागिता रहेको

अधिकृत व्यवसायी संघ चितवनका कार्यसमिति सदस्य एवं कार्यक्रमका संयोजक निरेशकुमार सिँहले जानकारी गराउनुभएको थियो ।



उद्योग वाणिज्य संघ-चितवनको जरूरी सूचना ।

उद्योग वाणिज्य संघ-चितवनको **५७औं वार्षिक साधारण सभा एवम् अधिवेशन** २०८० पौष २१ र २३ गते सम्पन्न गर्न लागिएको व्यहोरा सहर्ष जानकारी गराउँदै यथा सक्य छिटो संघको सदस्यता नविकरण गरी साधारण सभा एवम् अधिवेशनमा सहभागीताका हुनका लागि सम्पूर्ण सदस्य महानुभावहरूमा हार्दिक अपिल गर्दछौ ।

विस्तृत जानकारीको लागि:

उद्योग वाणिज्य संघ-चितवनको सचिवालय
भमनपा १, नारायणी मार्ग
फोन ०५६ ५५६१०८, ५५६२०८, ५५६३०८
Email: ccichitwan@gmail.com



Chamber Guest House

Under the Management of Chamber of commerce & Industry-Chitwan



Contact :

Bharatpur metropolitan city-1,
Narayangarh, Chitwan

info@ccichitwan.org.np,

www.ccichitwan.org.np

056 – 596108

– 596208

– 596308



FACILITIES

- Located at the bank of Holy Narayani River
- View of Narayani River from all rooms
- Party Venue
- Free internet Access
- Training seminar and Conference Hall accomodating 500 people

“A Home After Your Home”



नारायणगढ बजारको मिति २०८० मंसिर १४ गतेको बजार भाउ

विवरण	परिमाण	रकम	विवरण	परिमाण	रकम	विवरण	परिमाण	रकम
१. धान मसिनो(वार)	प्रति क्वि.	४५००	२०. आलु	प्रति के.जी.	६०	क. मारुती सिमेन्ट	प्रति बोरा	
२. धान मन्सुली(सावा)	प्रति क्वि.	४२००	२१. प्याज	प्रति के.जी.	११५	ख. सर्वोत्तम सिमेन्ट PPC	प्रति बोरा	५२५
३. साना मंसुली	प्रति क्वि.	३५००	२२. तोरीको तेल	प्रति १० ली.	१८५०	ग. सर्वोत्तम सिमेन्ट OPC	प्रति बोरा	६२५
४. धान मोटो सावित्री	प्रति क्वि.	३८००	२३. भटमासको टेल	प्रति १० ली.	१८८०	३३. मासुजन्य पदार्थ		
५. धान मोटो नया	प्रति क्वि.	३५००	२४. बनस्पति घ्यू	प्रति १० के.जी.	१८००	क. ब्रोइलर कुखुराको तयारी	प्रति के.जी.	४२०
६. चामल (वार)	प्रति क्वि.	७५००	२५. नुन	प्रति के.जी.	२०	ख. ब्रोइलर कुखुराको जीवित	प्रति के.जी.	३००
७. चामल (सावा)	प्रति क्वि.	७५००	२६. जिरा	प्रति के.जी.	१०००	ग. स्थानीय कुखुरा जीवित	प्रति के.जी.	८००
८. चामल मोटो सावित्री	प्रति के.जी.	६५	२७. मरिच	प्रति के.जी.	१४५०	घ. लेयर्स कुखुरा जिउदो	प्रति के.जी.	५००
९. मकै	प्रति क्वि.	४०००	२८. धनियाँ	प्रति के.जी.	२२०	ङ. खसी बोकाको जीवित	प्रति के.जी.	६००
१०. गहुँ	प्रति क्वि.	५२००	२९. क. सुन	प्रति तोला	११७०००	च. खसी बोकाको तयारी	प्रति के.जी.	११००
११. कोदो	प्रति क्वि.	६०००	ख. चाँदी	प्रति तोला	१४८५	छ. राँगीको तयारी	प्रति के.जी.	४००
१२. फापर	प्रति क्वि.	११०००	३०. कर्कट पाता			ज. बंगुरको तयारी	प्रति के.जी.	४००
१३. चना	प्रति के.जी.	१२०	क. २४ गेज (रंगीन)	प्रति वण्डल	१२०००	झ. माछा खानयोग्य	प्रति के.जी.	३५०
१४. केराउ	प्रति के.जी.	१४०	ख. २६ गेज रंगीन	प्रति वण्डल	१५१००	ञ. अण्डा	प्रति क्रेट	४३०
१५. भटमास	प्रति के.जी.	१३०	३१. छड			३४. दुग्धजन्य पदार्थ		
१६. रहर दाल	प्रति के.जी.	२८०	क. ७ मि.मि.(J/S)	प्रति के.जी.	१०४	क. दुध	प्रति लि.	१२०२५
१७. मसुरी दाल	प्रति के.जी.	१४०	ख. ८ मि.मि.	प्रति के.जी.	९७	ख. दही	प्रति लि.	१२०
१८. मासको दाल	प्रति के.जी.	२००	ख. १० मि.मि.	प्रति के.जी.	९४	ग. पनिर	प्रति के.जी.	९००
१९. कालो मासको गेडा - दाना सम्बन्धी	प्रति के.जी.	१८०	ग. १२ मि.मि.	प्रति के.जी.	९४	घ. क्रिम	प्रति लि.	६००
क. ब्रोइलर कुखुरा १ नं.	प्रति के.जी.	८५	३२. सिमेन्ट	प्रति बोरा	५१०	ङ. वटर	प्रति के.जी.	११००
ख. ब्रोइलर कुखुरा २ नं.	प्रति के.जी.	८०	OPC शिवम्		६४०	च. घ्यू	प्रति के.जी.	१३००
ग. लेयर्स कुखुरा १ नं.	प्रति के.जी.	९०				छ. खुवा	प्रति के.जी.	११००
घ. क्याटल फिड	प्रति के.जी.	९५						



पाठक वर्गमा अनुरोध

यस संघबाट प्रकाशन हुदै आइरहेको मासिक बुलटिनलाई अझै स्तरीय र प्रभावकारी बनाउन पाठकहरुको कुनै किसिमको प्रतिक्रिया, सुझाव, सल्लाह व्यावसायिक लेख रचना भए यस संघको सचिवालयमा लेखी पठाउनु हुन अनुरोध गर्दछौं ।

-सम्पादक

प्रापक :

.....

.....

.....

.....

.....

(जि.प्र.का.द.नं. ५/०४९/०५०, चि.जि.हु.द.नं. ६/०४९/०५०)